


# సుందరభారత యాత్ర



748  
Raj

సాధన గ్రంథ మండలి ప్రెస్





# సుందరభారత యాత్ర

ప్రథమ భాగము



సాధన గ్రంథ మండలి, ఎ.ఆ.

# సుందర భారత యాత్ర

(ప్రథమ భాగము)

Acc. No. - 12, 404

గ్రంథకర్త :

బులుసు సూర్య ప్రకాశ శాస్త్రి  
విద్యుత్.



ప్రకాశకులు

సాధన గ్రంథ మండలి - తెనాలి.

ప్రీతి

[వెల : రు. 2-8-0]

ప్రతులకు :-

వేంకట్రామ అండ్ కో, వారి అన్ని బ్రాంచీలు.  
ఓరియంట్ పబ్లిషింగ్ కంపెనీ వారి అన్ని బ్రాంచీలు.  
ప్రభాత్ బైండింగు వర్క్స్, తెనాలి.

## ACKNOWLEDGMENT

The author is very happy to express his grateful thanks for the help he has received, from the various Ministries of the Government of India, such as Ministry of Information and Broadcasting, Ministry of Transport; Press Information Bureau, Regional Touriest Officer, Madras, Public Relations Officers of various Railways and Directors of Information and Publicity of various State Governments, who have very readily and willingly placed the Choicest Photographic material and other valuable information for use by the author, and this indeed is a clean indication of the value and esteem with which they look upon such efforts as the publication of this book. He further wants to make a special mention of the help he has received from the Executive Officers of various famous temples and to Sri C. Sitaram, Manager, Poorna Pictures, Madras, for the pictorial illustrations lent to adorn this touriest guide, the first of its kind published in Telugu. Author's thanks are also due to the literary giants of Modern Telugu, who have very generously made several good contributions, in the shape of preface etc., which have indeed enhanced the value of this book and also to the State

Governments of Madras, Assam, United Provinces, Orissa, East Punjab, West Bengal, Bombay, Kashmir, Mysore, Rajasthan, Sowerastram, Hyderabad, Ajmir, Kutch, Coorg, Bhopal, Vindhya Pradesh & Delhi Etc..

He also wants to express his heart felt gratitude to his valued friend Sri V. Bhanumurthy, B. A., (Secretary, Science Society, Madras-4, and Assistant Information Officer, Press Information Bureau, Govt. of India.) for the spontaneous and keen interest he has evinced in enabling this book rich in information and illustrations, to be brought out in this present form.


*B. SURYAPRAKASA SASTRY*  
AUTHOR.





శ్రీ శివాయ గురవేనమః

అంకితము



‘అనాయాసేన మరణం వినా దైన్యేన జీవనమ్,  
దేహస్తే తవ సాయుజ్యం దేహి మే పార్వతీపతే!’

శ్రీ విశ్వేశ్వరుని పాదపద్మములందు  
నమస్కారములతో నమర్చితము.

## స్వ విషయము

సాధన గ్రంథ మండలికి ఎనిమిది సంవత్సరములు నిండి తొమ్మిదవసంవత్సరము నడచుచున్నది. కాని అనివార్యమగు కారణములచే నీ వత్సర మింతవరకు గ్రంథ ప్రకటనము జరుగ లేదు. నేడు ఈ సుందరభారతయాత్ర గ్రంథము వెలువడు చున్నది. ప్రధానమగు ఆర్థిక సమస్య నానాటికి తీరని సమస్యగా పరిణమించుచున్నది.

సాధక పాఠక లోకమువలన తగినంత ప్రోత్సాహ సహాయములు కలుగుటలేదు. ఇతరుల మనస్సును కష్టపెట్టి గ్రంథ ప్రచురణ చేయుట మండలి యాశయముకాదు. 4, 5 సంవత్సరముల పారితోషక మివ్వవలసినవారు కలరు. ఎన్నివిధముల నివేదించినను, వారివలన సమాధానములేదు. ఏ కారణముచేనైనను సభ్యులుగా నుండుట కవకాశములేకున్న, ఆ సంగతి తెలిపిన మండలికి మహోపకారము. మీయందలి విశ్వాసముచే గ్రంథములు పంపుచునే యుంటిమి. విజులకు ఇంతకన్న తెలుపవలసినపనిలేదు. తామివ్వవలసిన సభ్యత్వ పారితోషికమును వెంటనేసంపి, మా కృషిని ప్రోత్సహింపుడు. సభ్యులుగా నుండుట కిష్టములేనిచో ఆ విషయము తెలిపిన మహోపకారము చేసినవారగుదురు. యథాప్రకారము తమ సభ్యత్వ పారితోషికమును పంపి, మాయీ కృషిని ప్రోత్సహించు సభ్యులకు మా కృతజ్ఞతలు.

వ్యవస్థాపకుడు?

సాధన గ్రంథ మండలి

## యాత్రా సూచన

భారతదేశమంతయు పర్యటించుటకు, అధమము ఒక సంవత్సరము పట్టును. ఇంతకాలము ఆరోగ్యముగా నుండుట కష్టసాధ్యము. గాన రెండు మూడు తడవులుగా భారతదేశ సౌందర్యము గాంచుట యుక్తము. ఈ క్రిందివిధముగ యాత్రా క్రమము వారివారి యిష్టానుసారము పర్యటన చేయవలయును. బదరీ, కేదారయాత్రలలో ఆరోగ్యమును కాపాడుకొనుట చాల యవసరము. ప్రస్తుతము బదరీ పోవుట చాల సుకరము. పీపల్ కోటి వరకు బస్సుమార్గము వేయబడెను.

౧. బెజవాడ, కన్యాకుమారి, బొంబాయి, ద్వారక, హరి ద్వారం, కాశ్మీరు, బదరీ, కాశి, గయ, నేపాల్, కల కత్తా, పూరి, రామేశ్వరం, బెజవాడ — ఇది సంపూర్ణ భారతయాత్ర.
౨. బెజవాడ, కన్యాకుమారి, బొంబాయి, ద్వారక, హరి ద్వారం, కాశి, గయ, పూరి, రామేశ్వరం, బెజవాడ — ఇదియు సంపూర్ణయాత్రయే.
౩. బెజవాడ, రామేశ్వరం, కన్యాకుమారి, బొంబాయి, బెజవాడ — ఇది రామేశ్వరయాత్ర.
౪. బెజవాడ, నాగపూరు, ప్రయాగ, హరిద్వారం, కాశి, గయ, పూరి, బెజవాడ — ఇది కాశీయాత్ర.

- ౧ స్వానుభవములు
- ౨ క్షేత్రవాసుల కథనములు
- ౩ క్షేత్రమాహాత్మ్యములు
- ౪ ఇతిహాసములు
- ౫ సలపురాణములు
- ౬ భారతము
- ౭ భాగవతము
- ౮ దేవీభాగవతము
- ౯ గర్భభాగవతము
- ౧౦ శివపురాణము
- ౧౧ శారదపురాణము
- ౧౨ విష్ణుపురాణము
- ౧౩ వాయుపురాణము
- ౧౪ స్కాందపురాణము
- ౧౫ వద్రపురాణము
- ౧౬ బ్రహ్మవైవర్తము
- ౧౭ మత్స్యపురాణము
- ౧౮ కూర్మపురాణము
- ౧౯ అగ్నిపురాణము
- ౨౦ మార్కండేయపురాణము
- ౨౧ వరాహపురాణము
- ౨౨ గరుడపురాణము
- ౨౩ బ్రహ్మపురాణము
- ౨౪ బ్రహ్మాండపురాణము
- ౨౫ నామసత్తకాణము
- ౨౬ శివరహస్యఖండము
- ౨౭ కేదారఖండము
- ౨౮ కాశీఖండము
- ౨౯ భీమఖండము
- ౩౦ బ్రహ్మాత్మరఖండము

- ౩౧ అవంత్యఖండము
- ౩౨ నర్మకాఖండము
- ౩౩ పాంచరాత్రసంహిత
- ౩౪ నూతనసంహిత
- ౩౫ సనత్కుమారసంహిత
- ౩౬ విశ్వేశ్వరసంహిత
- ౩౭ నారదసంహిత
- ౩౮ దక్షిణామూర్తీసంహిత
- ౩౯ యాజ్ఞనల్క్యస్మృతి
- ౪౦ గోపాలతాపిని
- ౪౧ గౌతమీమాహాత్మ్యము
- ౪౨ ఏలామాహాత్మ్యము
- ౪౩ బృహద్రాతమీయతంత్రము
- ౪౪ సాంఖ్యాయనతంత్రము
- ౪౫ ఋగ్వేదము
- ౪౬ శతాధ్యాయము
- ౪౭ భవవదీతము
- ౪౮ కాళికాగమము
- ౪౯ లలితారహస్యము
- ౫౦ మతంగవృత్తి
- ౫౧ మేఘసందేశము
- ౫౨ రఘువంశము
- ౫౩ చాళింధాప్ (హిందీ)
- ౫౪ తీర్థాంక (,,)
- ౫౫ భారత ప్రభుత్వ యాచారశాఖ ప్రచురణము
- ౫౬ వివిధ రాష్ట్ర ప్రభుత్వ సమాచారశాఖ ప్రచురణము
- ౫౭ వివిధ రైల్వేల యాచారశాఖ ప్రచురణము

# విషయ సూచిక

ప్రస్తావన	5	స్తంభాద్రి నరసింహస్వామి	84
పీఠిక	9	రామదాసు	,,
యాత్రావై భవము		వరంగలు	86
పరిచయము	13	సికింద్రాబాదు	89
తీర్థనిషేవణము	,,	హైదరాబాదు	,,
ప్రశంసావేశము	20	గోల్కొండ	91
యాత్రాశుశంస	25	పండ్లరీపురము	93
ఆశ్చర్యము - పరమాత్మ	27	గోపాలపురము	98
పుణ్యక్షేత్రములు	29	జ్ఞానదేవుడు	99
యాత్రలు - తత్త్వయోజనము	35	వాయుగ్రామము	101
తీర్థసేవ	39	బాయి	102
అభినందనము	42	నతారా	102
యాత్ర	44	మహాబలేశ్వరము	103
యాత్రానుభూతిలోని విభూతి	46	పూనా	104
౧ యాత్రాఖండము		భీమశంకరము	106
తీర్థస్వరూపము	49	కారలీగుహలు	107
తీర్థములు - భేదములు	51	కైవల్యధామము	108
తీర్థయాత్రలేల చేయవలయును	54	అమరనాథము	109
తీర్థవిధి	57	బొంబాయి	110
తీర్థవిధి విశేషములు	59	ఎలిఫెంటా	115
తీసికొని వెళ్లవలసిన వస్తువులు	70	యోగేశ్వర మహామందిరము	116
గమనించవలసిన ముఖ్యవిషయములు	71	మండపేశ్వర గుహామందిరము	117
౨ ద్వారకాఖండము	83	కనారీ గుహామందిరము	,,
బెజవాడ	83	పంచవటి	118
సేలకొండపల్లి	84	త్ర్యంబకేశ్వరము	122
		షిరిడి	125
		అజంతా	126
		ఎల్లోరా	128
		ఘున్టీశ్వరము	131

ద్వాదశ జ్యోతిర్లింగములు	132	బీజాపూర్
వైద్యనాథము (పరశి)	135	సిద్ధపురము (మాతృగ
నాగేశ్వరము (నైజాం)	136	పాలనపూర్
ఓంకారనాథము	136	అశ్వుదగిరి (మాంటు
దేవాన్	143	అంబికాజీ
ఉజ్జయిని	143	జోధపూరు
వైద్యనాథము	154	క్షీరపురము
బహ్మదా	155	నాథద్వారము
భృగుపురము	156	ఉదయపురము
శుక్తీరము	157	ఏకలింగము (కైలాసశ
నూరత్	158	చిత్తూర్ ఘర్
ధర్మవతి	159	అజ్మీరు
చంద్రోదయము	"	పుష్కరము
డంకేశ్వరక్షేత్రము	160	కోటానగరము
అహమదాబాదు	164	బూంది
సాబర్మతి (వేదాశ్రమము)	165	కిశోగఢ్
లింబడి	166	పరశురామపురము
శ్రీచేలాసోమనాథము	167	సాంధర్
శత్రుంజయపర్వతము	168	దేవయాని
ప్రభాసక్షేత్రము	169	నిరానా
సోమనాథము	171	జయపూరు
రైవతకాద్రి (గిరినార్)	172	అలఖర్
సుదామాపురి (పోరుబందరు)	175	పిండార
రాజకోట	176	బికనీరు
జామనగరు	"	ధరత్ పూరు
ద్వారక	"	
నాగేశ్వరము	182	3 కొశీఖండము
చిన్నద్వారక	183	ధిల్లీ
శంఖోద్ధారతీర్థము	185	మయక్షేత్రము
భావనగర్	"	హరిద్వారము

కనఖలము	229	భేరేశ్వరమహాదేవుడు	279
సత్యనారాయణము	231	కాన్పురు	279
హృషీకేశము	231	లక్ష్మీ	280
లక్ష్మీగురుబాలా	235	నైమిశారణ్యము	281
హాసినాపురము	236	మిక్రభో	283
గడ్డముకేశ్వరము	236	విశ్వాక్	285
మధుర	237	హరగాక్	285
బృందావనము	247	గోకర్ణనాథము (వైద్యనాథము)	286
గోకులమహావనము	255	అయోధ్య	288
బలదేవపురము	257	జౌన (జమదగ్ని) పురము	298
గోవర్ధనము	259	ప్రయాగ (అలహాబాదు)	302
నింబార్కనుదర్శనము	263	విరాట్సంక్రంతన	317
వృషభానుపురము	264	వింధ్యాచలము	321
సందపురము	266	కాశీ	324
అగ్రా	269	గంగోత్పత్తి	327
దూల్ బాగ్	271	వ్యాసకాశి (రామనగరు)	343
ఫలేపూర్ సిక్రీ	,,	యాత్రావిధానము	345
కరాల్	,,	సారనాథ్	350
వటేశ్వరము	273	సయ్యద్ పూర్ (భిల్లి)	352
ఫర్కాబాద్	276	గయ	352
అశ్వత్థము (కన్నాజు)	276	బుద్ధగయ	362
బ్రహ్మవర్తము	277	నీరాజనం	364

మహాక్షేత్రములు  
 క్షేత్రాంతరములు  
 మహానదులు  
 ఉపనదులు  
 సరోవరములు  
 తీర్థములు  
 కుండములు  
 పర్వతములు  
 దేవాలయములు  
 మహావృక్షములు  
 చారిత్రక సానములు  
 వివిధరాష్ట్రములు  
 జలపాతములు  
 యంత్రాగారములు  
 విశ్వవిద్యాలయములు  
 ద్వాదశజ్యోతిర్లింగములు  
 నవనారసింహాలు  
 శక్తిపీఠములు  
 పంచారామములు  
 సప్తసాగరసంగమములు  
 శివక్షేత్రములు  
 విష్ణుక్షేత్రములు  
 బౌద్ధక్షేత్రములు  
 ఇతరములు



# ప్రస్తావన

“గచ్చ గౌతమ! భద్రం తే గ్రామేషునగ శేషు చ,  
ఆహారాననశయ్యాదీన్ కల్పయస్య మహామునే!”

సుందర భారత పూర్ణయాత్రోత్సవాలైన మహానీయుల అడుగుజాడలలో సంప్రదాయానుసారము ముందుగా గౌతముని ప్రార్థించి, నాకు నాసహ యాత్రికులకు అభ్యుదయ పరిపరాభివృద్ధిని అనుగ్రహించవలసినదని గణనాయకునికి నాయిష్ట్యవైషమ్యము గురువులకు నమోవాకములు పలికి, ఒక శుభ ముహూర్తమున సుస్నాతుడైన దీక్షాకంకణధారిని రత్నాకరమహోదధివలయి తమై వింధ్యమేఖలయై స్వచ్ఛసామలయశీరిటినియైన భారతమాతనిసర్గ మనోహర రూపమును కాంచతలచిన తరి; ప్రయాగవాస్తవ్యులు పరమపూజ్యులు పాఠిశాస్త్రరణీయులు అగు శ్రీ ౧౦౮ ప్రభవత్తబ్రహ్మచారి మహారాజులు, లోకకల్యాణార్థమై త్రివేణీతీరమున ౧౧ శోజులు అఖండమహాసంకీర్తన, గుర్ర యాగము చేయునమకట్టి మాకు తెలుపగ, కొందరమిత్రులము పరమానందముతో పయనమై తీర్థరాజ మగు ప్రయాగచేరి, వివిధ ప్రదేశములనుండి యేలేంచిన భక్తసంఘములతో వేలాదిమహాత్ములతో కలసిమెలసి, పడిరిండురోజులుగడపితిమి. పిమ్మట శ్రీ బ్రహ్మచారిగారి ఆజ్ఞ ఆశీర్వాచనములబడసి, తీర్థయాత్రకు సమకట్టి పర్యటనాకమంజున—

“మలయమనగ శుక్తిమంతంబునా వింధ్యమనగ పారియాత్రమన మహేంద్రమన ఋక్షమన సహ్యామనగ కల సప్తకులనగంబులును; గంగయు, తుంగభద్రయు, వేతవతియు, వేడవతియు, కృష్ణవేణియు, పెన్నయు, యమునయు, తమసయు, శరావతియు, కావేరియు, గోదావరియు, నర్మదయు, బాహుదయు, సరయువును, శతద్రువును, విత్తస్తయు, వివాళయు, తామరయు నను మహానదులును—అటనటకలుగు సరి ద్విశేషంబులును, పాంచాల పాండ్య బర్బర వత్స మత్స్య మగధ మళయాళ కళింగ కుళింగ కురుకు కోంకణ టేంకణ త్రిగర్త సామద్ర సాళ్య శూరసేన శుద్ధేష్ట సహ్యా కురు కరూళ కాళ కోసల యవన యుగంధర ఆంధ్ర సింధు చేది చోళ పులింద పుండ్రక పాండ్య ఆభీర సోమీర సౌరాష్ట్ర మహారాష్ట్ర విదేహ విదర్భ ద్రవిడ కుశాణ్ణ కరాట గౌళాంగ వంగ మరాట లాట బాహ్లిక బహుదాన కిరాత కేకయ అశ్మంతక కాశ్మీర గాంధార కాంభోజ కేరళ మాళవ నేపాల ఘూరర కుంతల అవంతిక అనూపాది” పూర్వ జనపదంబులకు ఆధునిక రూప

ములుగా భాసిల్లిన త్రింశ ద్రాక్ష వితాద్రూపమైన నవభారతావనిని యథావ  
కాశముగ సందర్శించి, సర్వ పుణ్యతీర్థంబుల నదీ నదంబుల సమయానుకూలం  
బుగ గ్రంథంబు లిడి, ప్రత్యూషంబుల సవిత్త పాద ప్రణామంబు లాచరించి,  
ముముక్షుజన కల్పతరువులను, భక్త బాంధవులను నగు ప్రత్యక్ష దైవతముల  
నాశాధించి, తదీయక్షేత్ర మాహాత్మ్య మరసి, అయ్యయితావుల పారలౌకిక  
క్రియల వేదోక్తంబుగా ననుష్ఠించి, దేశాటన కుతూహలరైన నను బోంట్లకు  
అనుభవైకవేద్య మగు పుణ్యవినోదఫలము లన్నింటిని సంతరించుకొని ఐహికా  
ముష్మికములు రెండింటిని సముపార్జించుకొని ధన్యులమైతిమి.

స్వగృహముచేరి మా యాత్రానుభవములను భారతమాత నిసర్గ మనోహర  
రూపమును పాతకమహాశయ్యల మనశ్చక్షువులకు ప్రత్యక్షము గావించు తమ  
కంబున సరసపదవిన్యాస విశేషముల యాత్రా కథాక్రమాభ్యాసంబున కుపక్ర  
మించుతరి, స్వయంప్రకాశమానతేజాండును మిత్రుండును మిత్రసులభుండు నైన  
నొక మహనీయమూర్తి నన్నా వేళించి సర్వ భారతనగర స్థితంబులైన ఎల్ల  
చోద్యంబులను, మనోజ్ఞదృశ్యంబులను ఆయా పుణ్యతీర్థ వినోదస్థలవిశేషంబు  
లను, కర్మమేయమైన మధువిన్యసవచోవిలాసముతో శ్రుతపరచినందున చిరం  
తనమైన మదీయమనోవాంఛితంబు ద్విగుణితోత్సాహమై అయత్న స్థిరముగా  
వెలివేరినట్లయ్యె.

మనోహరమైన మాయా సుందర భారతయాత్రాక్రమమున ఆయా  
తావుల తమ యాతిభ్యవిశేషంబులచేతను, చిత్ర విచిత్ర ఛాయాచిత్రదాన  
మహిమంబుచేతను, మరింతరమణీయముగ నేత్ర పర్వంబుగ రూపాందజేసిన  
అయ్యయి ప్రభుత్వాధిశేతలకు జోతలువెట్టి, సుందరంబైన అక్షర రూప  
మిచ్చిన కృపామతులు జానకీరాములకు, జోహారులుపలికి, రూపశ్రీచేలవారు  
చిత్రరువులచే గ్రంథమునకు అరేఖ్యతమా విలాసము సమకూర్చిన మునిస్వామి  
రామగోపాలునికి శ్రీతాములకు, సీతాతాములకు ధన్యవాదంబులర్పించి, కృతా  
ర్థుడ కాదలంచితి.

ఈబృహత్ప్రయత్నంబునకు ముందునిలిచి, ఆఃపురస్సరముగా సువరాక్ష  
తలు దయచేసిన జ్ఞాన వయోవృద్ధులు అభినవతిక్కిన శ్రీ సుబ్రహ్మణ్యకవివరం  
సులకు, సరస సంగీత సాహిత్య చక్రవర్తులు శ్రీ అనంతకృష్ణశర్మభిధానులకు,  
కథావ్రహ్మరులు శ్రీ చిన సీతారామస్వామి శాస్త్రిలవారికి, సాహిత్యభూష  
ణులు శ్రీ సత్యనారాయణార్యులకు, వెయకరణిగోమణులు శ్రీ వేంకట

## ప్రస్తావన

రమణాభిదులకు, పూర్ణప్రజ్ఞావతంసులు శ్రీ వేంకటేశ్వశాస్త్రితాపధానులకు, విద్వజ్జనమాన్యులు శ్రీ బులుసు పండితులకు, బాలవాఙ్మయబ్రహ్మలు శ్రీ దీక్షితులవారికి, చరిత్రరహస్య ప్రకాశనచణులు శ్రీ సోమేశ్వరులకు, విద్యాధిమల దివాకరులు శ్రీ వేంకటాశధాని భట్టాచార్యులకు, రస హృదయ గ్రహణ పారిణులు ఆచార్య! శ్రీనుబ్రహ్మణ్యశాస్త్రివరులకు, మహానుభావులు శతాపధానులు శ్రీ శివరామశాస్త్రిపాదులకు, కృతిజ్ఞతాపూర్వక సాష్టాంగ నమస్కారము లాచరించి, నీరాజనమర్పించిన సర్వతోమఖ ప్రజ్ఞావంతులు శ్రీ భానుమూర్తి సార్థక నామధేయులను, గ్రంథలేఖనమున సహకరించిన, నా సోదరుడు శ్రీ నూర్యప్రకాశమును, అనురాగపురస్సరముగా ఆశీర్వదించుచున్నాను.

మరియు నా యీ కృషికి బహువిధముల సహకరించిన, శ్రీ కేశవతీర్థ స్వామివారికి, శ్రీ వారణాసి సుబ్రహ్మణ్యశాస్త్రిగారికి, శ్రీ మద్దులపల్లి వేంకట సుబ్రహ్మణ్యశాస్త్రిగారికి, శ్రీ గట్టి లక్ష్మీనరసింహశాస్త్రిగారికి, శ్రీ కుందుర్తి వేంకటనరసయ్యగారికి, శ్రీ అవ్వారి హనుమయ్యగారికి, శ్రీ ఉపాధ్యాయుల సుబ్రహ్మణ్యంగారికి, శ్రీ దోనేపూడి సుబ్రహ్మణ్యంగారికి, శ్రీ ధన్యంరాజు అప్పారావుగారికి, శ్రీ శిష్య సత్యనారాయణగారికి కృతజ్ఞతాపూర్వక నమస్కారములు.

ఇక యీ గ్రంథ విషయంబెట్టిదనిన 'బాణోచ్చిష్టమిదం జగత్' అన్నట్లు సర్వము సత్పురుషుల ఉచ్చిష్టమే కదా! నాదని సగర్వముగా చెప్పినదిగదా భావ. నా అనుభవములు నా ఎఱిగినంతలో స్థలపురాణాదులనుండి, కైఫీయ తులనుండి, ఆయాయి రాష్ట్రప్రభుత్వములు, యాత్రిక శాఖాధికారులు, వివిధ రైల్వేల యాత్రిక సమాచారశాఖాధికారులు దయచేసిన గ్రంథములనుండి, తీర్థ యాత్రాసక్తులైన అనుభవజ్ఞులవలన విని స్వయముగాకని, విబుధజనులవలన తెలిసినంత సమాచారసర్వస్వమును ఈపాత్రమునందు పొందుపరచితిని.

అల్పజ్ఞాండను, అర్థశూన్యండను, సామగ్ధ్యరహితుండను, అయిన నాకి సుందరభారతయాత్రా సంకల్పము కలుగుటయేమి? దానిని పరమపూజ్యులు, పాిత్రాస్మరణీయులు శ్రీ గిరి ప్రభుదత్త బ్రహ్మచారి మహారాజులు ఆశీర్వ దించుటయేమి? శ్రీ వేమరాజుభానుమూర్తి ప్రభుతుల వంటి మిత్రులు కరావ లంబన మిచ్చుటయేమి? జానకీరామ నామాంకితమైన ముద్రజాలయాధిపతుల యీ గ్రంథమునకు శర్వాంగసుందరస్వరూపంబు సమకూర్చుటయేమి? ఓరియంటు ప్రెస్ సంస్థాపకులు ముఖపత్రము (పైటిల్) తీర్చిదిద్దుటయేమి? శ్రీ సీతారాం

గారి వంటి నిపుణులాయాచిత్ర గ్రాహకులు, శ్రీశ్రీ రామపుణ్య నామః  
 వంటి వరిష్ణ కళాకారులు అయాచితముగ యీ గ్రంథ సరస్వతిని అమ  
 వేన భావలతో అలంకరించుటయేమి? అడిగిన తడవుగా వివిధ రాష్ట్ర  
 పృథుత్వాధినేతలు, వివిధరైల్వేల యాత్రక సమాచార శాఖాధికారి  
 స్ఫూర్తిగా సహకరించి సర్వసమాచార వితరణలై సమాదరించుటయే  
 భవజ్ఞాన పరిణతులైన పండితప్రకాండులు శిరోధార్యములైన రచనలలే  
 తిలకము దిద్దుటయేమి? గ్రంథావలోకన తత్పరులైన తీర్థయాత్రాచరః  
 పరశ్చత్వాధిక పాఠకముహూళయులు ముందుగా గ్రంథమాల్యమును  
 యేమి? ఈ సర్వశుభకృతున ఫలితముగా నే తలపెట్టిన యీ సుంద  
 యాత్ర దిగ్విజయముగా పర్యవసన్నమగుటయేమి? ధ్యానించిచూడః  
 సర్వము ఆంధ్రదేశపు అభిమాన దైవతములైన శ్రీశైల, సింహశైల, కే  
 దులవరప్రసాదమేకదా!

“యదత్ర స్థలితం కించిత్ ప్రమాదేన భ్రమేణవా,  
 తత్సర్వం శోధయం త్వార్యా కస్య న స్థలితం మనః.

గచ్ఛతః స్థలనం క్వాపి భవత్సేవ ప్రమాదతః,  
 హాసంతి దుర్జనా స్తత్ర సమాదధతి సజ్జనః.

బహుచ్ఛిద్రం పరిత్యజ్య గుణలేశ జిఘృక్షయా,  
 పరిగృహ్ణం త్వదోఽజ్ఞా ఋషవో దంభవరితాః.”

“యదక్షర పద భ్రష్టం మాత్రాహీనం చ యద్భవేత్  
 తత్సర్వం ఊమ్యతాం దేవ! నారాయణ! నమోస్తు తే.

ఇతి శమ్

మన్మథ క్రావణము,  
 తె నా లి. }

బుధజన విధేయుడు,  
 బులుసు సూర్యప్రకాశ శాస్త్రి  
 వ్యవస్థాపకుడు : సాధన గ్రంథ మండలి

# పీఠిక

పాశ్చాత్యులు దేశాటనమును, విద్యాభ్యాసమున కంగముగాను : నోద పరముగాను భావించియుండఁగా, భారతీయులు ఆ దేశాటనమునే తీర్థయాత్రలవలెఁ బరిగ్రహించి, దానిని పరమార్థసాధనముగా పరిభవించి తేనీయున్నారు. ప్రపంచమంతయు పరమేశ్వరస్వరూపమునకు తథ్యమేయైనను, ఆ భావమును అత్యంతపరిపక్వచిత్తులుగాని యందుకొన నేరరు. మఱి, అపరిపక్వచిత్తుల గతి యేమి? అట్టివారిలకుఁ జేయఁగల నోసఁగి వారి నొక్కమెట్లు పె కెక్కించుటయు ఉపదేష్టలకుఁ గర్తవ్యముకాగా? “కేమి కేమి భావేమి చింత్యోఽసి భగవన్మయా?” అని యర్జునుఁడంతవాఁడు శ్రీకృష్ణుని పృశ్నించెను. ఇంక నన్యులఁగూర్చి చెప్పవలసినదేమి? ఆకాశము నొఱసికొనిపోవు శిఖరములుగల శిలోచ్ఛయములు; కూలంకషములై యఖండవేగమునఁ బ్రసహించు నదీనదములు సృష్ట్యాదినుండియు సూర్యరశ్మియేని చొర నెడమిని గిరిగర్భారములు, ఇసుకవేసినను రాలనంత దట్టముగా నల్లుకొని బహుశాఖోపశాఖలతో శోభిల్లు మహారణ్యములు — వీనిం జూచునపుడు యాత్రికుని చిత్తవృత్తి తూకాలము స్వీయచింతలను మఱచి, ఆ మహనీయ దృశ్యమందు లీన మగును. ఒకవ్యక్తి హృదయమున భక్త్యాదిబీజములు నాటుటకు సరియైన యదను ఇదియే యని యార్జును నిశ్చయము. భక్తులు సంగీతముచేతఁ గాపించు సిద్ధియు నిదియే. తాగ తాళములకు వశమై, మనస్సు లయించి యుండఁగా, అందు భగవానునిదివ్యతలలు నాటుటయే గానమందలియందైకము. సంగీతమునకు శ్రోత్రేంద్రియము సాధనమైన, ప్రకృతిరామణీయక దర్శనమునకు యాత్రికునకు నేత్రేంద్రియము సాధనము. రెంటును కార్యము, మానసమందలివాసనలఁ దాత్కాలికముగా నడ్డు రానీయకుండుటయే. అప్పుడు చిత్తము ద్రవించి యేది ముద్రించినను దాని నిలుపుకొన నమర్థమై యుండును. తన్నుఁ దా మఱచుటయే పురుషార్థమానకు చివరిఫలము; అవాంతత ఫలము లెన్నియున్నను, విద్యలయొక్క, కళలయొక్క, యోగములయొక్క చరమలక్ష్య మిదియే యని మనము గ్రహింప వలయును. కర్మయోగి క్రియాకలాపమందు నిమగ్నుడై తన్నుఁదా మఱచుచున్నాఁడు. రాజయోగి యోగానుష్ఠానమునఁ జిన్నుఁదా మఱచుచున్నాఁడు.

ఇంక, స్థానయోగి తొలినుండియు స్వస్వరూపమున అహంకారమును లయింపఁజేయుఁ జూచుచున్నాఁడు. వేయేల? వేదాంతమాలయందుఁ

గాక విషయ భోగములయందును పరిపూర్ణానందము తన్నుచూ మఱచు నపుడే—  
 “సురతేవ సమాధౌవ, మాయా యత్ర నలీయతే । ధ్యానేనాపిహి కింతేన  
 కింతేన సురతేనవా?” “When shall I be happy?” అను ప్రశ్నమునకు  
 బుద్ధభగవానుడు “When you cease to be” అని ప్రత్యుత్తరము చెప్పి  
 నట్లు వితిహ్యము.

2. పురాణోత్పాసములు తీర్థయాత్రాదికమును అత్యర్థము ప్రశంసించి  
 యుండఁగా, ఉపనిషత్తులలోఁ దన్నిరాసక వాక్యములు బహుభముగాఁ గాన  
 వచ్చుచున్నవి. గురుముఖమున గ్రంథములఁ జదువువారు, ఈవైరుధ్యము అధి  
 కార భేదమునుబట్టి యేర్పడిన దని సులభముగాఁ దెలిసికొనఁగలరు. అగురు  
 లగు స్వతంత్రులు ఈ భేదమును సమన్వయపఱచుకొనఁజాలక ఈవాక్కులు  
 ఒండొంటికి విగద్ధమని తలపోసికొని, గ్రంథములయందలివిశ్వాసమును కోల్పో  
 వుదురు. భాగవతమున భక్తియోగము నగ్గించుచోట, కర్మయోగము ఎట్లెట్లు  
 అవకర్షింపఁబడినదియు మన మెఱుగుదుము. ఇక్కడి యుద్దేశ్యము భక్తి  
 యోగము నుత్కర్షింపుటగాని, కర్మయోగమును అవకర్షించుటకాదు. దీనినే  
 పెద్దలు ‘సహినిందాన్యాయము’ అందురు. అద్వైతు లందఱు మోక్షమే  
 జీవితముయొక్క పరమప్రయోజన మనియు, అవిద్యా నివృత్తియే తత్త్వరూప  
 మనియు, నంగీకరించి యున్నారు; ఈయవిద్యమల, విక్షేప, తిరోధాన  
 రూపముగా నున్న దని తత్వజ్ఞు లెల్లరు నెఱింగినవిషయమే. కావునఁ  
 దొలుతఁ దోఁగవలసినది — చిత్తమలిన్యము. అది తొలంగినంగాని ఒకనికి  
 ఉపాశనయందలి యధికారము లేదు. ఉపాశనముచేత చిత్తవిక్షేపముగూడ  
 తొలగఁగా పురుషుడు స్వరూపాచ్ఛాదక మైయున్న తిరోధానరూపకా  
 విద్యుం గడకొత్త సమర్థుడగుచున్నాడు. ఇవే, బ్రహ్మస్వరూపావగతికి  
 సాధనములు. చిత్తమలిన్యము తొలగియసాధనములలో నిష్కామ కర్మా  
 చరణము, భగవన్నామోచ్చారణము గంగాన్నానాదికము (తీర్థయాత్ర  
 లలో చేరినది) హోవఁబడినవి. నిష్కామకర్మాచరణమునకు మానవునకుఁ  
 గొంతకుఁ గొంతి నెంస్కార ముండవలసియున్నది. భగవన్నామోచ్చారణము  
 ఎన్ని యుపాయముల పాల్పఱచినను విసువు కొల్పవచ్చును. మూడవ దగు  
 తీర్థయాత్రల నిట్టి యిక్కట్లు లేవుగాని, దానికి శరీరదార్ధ్యము, ధన సంపత్తి,  
 మనుష్య సాహాయ్యము అవసరములు. ఈ యన్నియుఁ గలవానికిఁ దీర్థ  
 యాత్ర సద్వస్థిప్రపదము.

3. భారతదేశమునందలి పుణ్యక్షేత్రములు అసంఖ్యాకములు. పురాణములలో (కాశీఖండము మొదలగునవి) వానిపేర్లు అగ్రముగా నుగడింపబడి తత్తత్ క్షేత్రముల దర్శించి, తత్తత్ తీర్థముల నాడి కృతార్థులైనవారి చారిత్రములు హృదయంగమముగాఁ జీర్ణింపబడి యున్నవి. వీనినమ్మి యాత్రలక్షఁ దొడంగు వారు ధన్యులు. “శ్రీ॥ మంత్రే తీరే ద్విజే దైవే దైవజ్ఞే, భేషజే గురౌ, యాదృశీ భావనా యత్ర సిద్ధిర్భవతి తాదృశీ” అనుట నిరవద్యము. బ్రహ్మవిదుల నుద్దేశించి చెప్పబడిన పెద్దపెద్దమాటల నూది యాత్రలు నిష్ఫలము లని వానికిఁ దొడఁగనివాఁడు రెంటికిం జెడిస రేపఁ డగుచున్నాఁడు. పూర్వ పూర్వ నిర్యాగములఁ బాటించి, పైమెట్టుకు రావలయుఁగాని, ఒక్కగఁతు లోనే గంతవ్యము చెరవలయుననుకొనువాఁడు కాలువిటుమకొని పురోగమింప లేకయే పోవచ్చును.

శ్రీపర్వతం శిరస్థానే, కేదారంతు లలాటకే  
వారాణసీ మహాప్రజ్ఞ, భ్రువో ధ్రాణస్య మధ్యమే.

కురుక్షేత్రం కుచస్థానే, ప్రయాగం హృత్సరోరుహే  
చిదంబరంతు హృన్మధ్యే, ఆధారే కమలాలయమ్॥

అని యుపక్రమించి,

ఆత్మతీర్థం సముత్సృజ్య, బహి స్తీరాని యోవ్రజేత్  
కఽన్తంతు మహారత్నం, త్యక్త్వా కాచం విమార్గతే॥

అనియు,

చిత్త మంతర్గతం, దుష్టం తీర్థస్నానై ర్నశుద్ధ్యతి  
శతశోఽపి జలై ర్ధాతం, సురాభాండ మివాశుచి॥

అనియుఁ జెప్పిన యుపనిషత్తే,

విషువాయనకాలేషు, గ్రహణే చాంతరే కదా  
వారాణస్యాదికస్థానే, స్నాత్వా శుద్ధో భవేన్నరః॥

అని గంగాస్నానమును వెంబడి కొనియాడియున్నది. సమ్యగ్దర్శనము కల పెద్దలు, సర్వసంగము త్యజించిన పరివ్రాట్టులు, ఈక్షేత్రముల నప్పటి కప్పటికి దర్శింతురనుటయు తీర్థముల గ్రంథదురనుటయు యథార్థము. అట్టివారి సంస్కర్మముచే బాపనము లైన తీర్థక్షేత్రములలో యాతికుఁ డెట్టి యభ్యుదయముల కెదురుమాడరాదు? మహనీయులైన బ్రహ్మశ్రీ బులుసు సూర్యప్రకాశశాస్త్రిల వారు పీనింగూర్చిన బహుగ్రంథములను బరిశీలించుటయే గాక తాము స్వయముగా పఠ్యజించి ఈపుణ్యక్షేత్రములలో ఎక్కడెక్కడ సేవిదర్శనీయములలో పోవునెడ సేయేవస్తువులఁ దీసికొని పోవలయునో స్వానుభూతిమీఁద నతినిపుణముగ వివరించుచున్నాడు. ఈ 'సుందరభారతయాత్ర' పుణ్యక్షేత్ర తీర్థజగ మిప్పులపాలిటి పారిజాతవృక్షముగా నున్నది. ఎన్ని చరిత్రాంశములు! ఎన్ని స్థానికకథలు! ఎన్ని ధర్మశాస్త్రవిషయములు — ఇదియొక గ్రంథ సర్వస్వముగా నున్నది. గ్రంథకర్త సంకల్పించిన రెండవభాగమును వెలువడి ఆంధ్రుల కరముల నలంకరించుఁ గావుతమని యాకీర్ణించుచున్నాను. శాస్త్రులవారి గ్రంథ రచనోద్దేశ్యము భగవంతుని కరుణచే, ఫలవంతమగును గావుత!

నెల్లూరు,  
18-5-1955. }

మహాపాధ్యాయ,  
దుర్భా సుబ్రహ్మణ్యశర్మ

‘క్షేత్రస్య స్మరణాదేవ  
మహాపాతక నాశనమ్.’

.....పోయి సేవింపలేకున్న పుణ్యతీర్థ  
మహిమ వినుటయు సఖిలకల్మషహరంబు.





# సుందరభారతయాత్ర

## యాత్రావైభవము

### పరిచయము

యాత్రల అవశ్యకత ప్రయోజనము వీనినిగూర్చి నేడు నేనఃగాని, యెవరుగాని క్రొత్తగా అభిప్రాయ మివ్యవలసినదేమి? తీరక్షేత్రములందే ఇంతవఱకు భారతదేశపు జ్ఞాన విజ్ఞాన కళాశిల్పముల యాన్నత్యము కేంద్రీకృతమైయున్నది. ఆయా స్థలములకు యాత్ర సాగింపనిది మనదేశపు ప్రకృతి సౌందర్యముగాని, మన ప్రాచీనతపస్సుల ఆధ్యాత్మికాధిభౌతికాధిదైవిక సిద్ధులుగాని పరాయణములుగాని గోచరింపవు. ఆ పుణ్యమధురక్షేత్రముల మాహాత్మ్యములను స్వానుభవపూర్వకముగా ప్రకటించు తమ సంకల్పము సర్వశ్లాఘ్యము. అది నిర్విఘ్నముగా నెరవేరుగాక !

ఓరియంటల్ ఇన్స్టిట్యూటు  
తిరుపతి

రాళ్లపల్లి అనంతకృష్ణశర్మ



### తీర్థ నిషేవణము

ధర్మచింతతో యాత్రలు చేయుట అన్ని మతములలోను ఉన్న పురాతనాచారము.

పుణ్యపురుషులును అవతార పురుషులును ఉదయించిన ప్రదేశములు, వారు సంచరించిన ప్రదేశములు, వారు నిర్వాణము నొందిన ప్రదేశములు జనసామాన్యమునకు సంసేవ్యములు.

మనుష్యుడు శాను తన దౌర్బల్యమువలన మంచి గుణాలవర్చుకొని నియమ బద్ధమైన జీవితమును గడపి, ఉత్తమ పురుషుడు కాలేకపోయినను లోకోత్తర చరితులను, అవతార పురుషులను భక్తిప్రపత్తులతో సంభావించి ఆరాధించి, వాజస్యచేతను సంచారముచేతను నిర్వాణముచేతను పవిత్రమైన ప్రదేశములను సందర్శించియైనను ధన్యత నొందుటకు కుతూహల పడుచుండును. అప్రాకృతమైన ఈ ధార్మికాకాంక్షయే కుతూహలమే సాధారణముగా యాత్ర లను ఆచారమునకు మూలకారణము.

ఇప్పటిప్పుడు క్రైస్తవులలో తగ్గిపోవుచున్నను మధ్యయుగమునాటి వారి ధార్మికజీవనములో యాత్రలు ప్రముఖస్థానము నొకమించినవి. ఏసుక్రీస్తుతో సంబంధముగల పాలస్తీనము (Palestine) లోని యెరూషలేము (Jerusalem) ను, అపొస్తలులతో సంబంధముగల ఇటలీలోని రోమునగరమును సందర్శించుటకు ధార్మికచింతగల క్రైస్తవులు యాత్రలుచేయువారు.

మహమ్మదీయులలో మక్కా-మదీనాలకు ఏటేట యాత్ర చేయుట వారి మతాచారవిధులలో ముఖ్యమయినది. మక్కా-మాట అటుండగా హిందూదేశములోనే అసంఖ్యములుగ నున్న పీఠుల, ఔలియాల, షహీదుల సమాధులు, వాటిని సందర్శించి పూజించుట ఇస్లాము సనాతన ధర్మసూత్రములకు విరూధమైనను, ఏటేట వేలకొలది ముస్లిమ్ యాత్రికులను ఆకర్షించుచునేయున్నవి.

ఇట్లే జైనులును, బౌద్ధులును సందర్శించు పుణ్యక్షేత్రములు అనేకములు. పాలిటాన, ఆబూశిఖరక్షేత్రము, గిర్నారు,

పారస్నాథము మొదలైనవి జైనుల యాత్రాస్థలములు. జైనులును, బౌద్ధులునుగూడ వేదమతావలంబులనుండియే ఈ యాత్రాచార విధిని గ్రహించియుందురనుటకు సందియములేదు.

బౌద్ధములో యాత్రలునలుపు ఆచారము, బుద్ధుడు భగవానుడుగ పరిగణింపబడిన మహాయానసంప్రదాయముననే ప్రాముఖ్యము కలిగినది. ఈ సంప్రదాయము వర్ధిల్లిన కాలముననే బుద్ధభగవానుడు జన్మించిన కపిలవస్తునగరము, మహాబోధివృక్షానమునొందిన బుద్ధగయ, తన ధర్మమును మొదటిమారు లోకములో ప్రవర్తింపజేసిన కాశీనగరము (ఋషిపట్టణము), ఆయన నిర్వాణము నొందిన కుశనగరము బౌద్ధులకు యాత్రాస్థలములైనవి.

హిందూదేశములో పుణ్యక్షేత్రములను సందర్శించుటకు చేయు ప్రయాణములకు వట్టి యాత్రలని కాక తీర్థయాత్రలని పేరు వచ్చినది. పుణ్యస్థలముల కంటెను, దివ్యక్షేత్రములకంటెను ముఖ్యమైనది తీర్థము. 'తీర్థయాత్ర' లో ఒక్క పుణ్యతీర్థములే కాక దివ్యస్థలములును వచ్చును. మన శాస్త్రములలోను పురాణములలోను వీటికి ఎక్కడలేని పవిత్రత ఆపాదించబడినది. వైద్యులు కుదుర్పలేని వ్యాధులుకూడ పవిత్ర తీర్థోదకస్నానము వలన పోవునని మన పూర్వుల విశ్వాసము. నీరు గొప్ప రోగనివారిణి పవిత్ర తీర్థస్నానము సకల కల్మషహరము. పాపకర్మములే రోగములకు కారణములు. శరీరమును నీడవలెనే పాపకర్మము మనుష్యుని ఆశ్రయించుకొని జన్మపరంపరకు కారణభూత మగుచున్నది. సంసార దుఃఖసంతరణమునకు ఎన్ని జన్మలవరకో మానవుడు వేచియుండ నక్కరలేదు. జన్మదుఃఖమునుంచి

విముక్తి పొందుటయే ముక్తి, మోక్షము. మనుష్య ప్రయత్న మంతయు చతుర్విధ పురుషార్థములలోని కడపటి పురుషార్థమును సాధించుటకే, మనుష్యు డీజన్మలోకూడ సుఖక్షేతమును నియమ బద్ధమును అయిన జీవితమును గడపుచు పుణ్యకార్యము లాచరించి తన లక్ష్మ్యమును సమీపించుటకు ప్రయత్నించ వచ్చును. సత్కార్యాచరణము వలన పుణ్యమును అభివృద్ధి నొందించు కొని జన్మ పరంపరను సుదీర్ఘ మొనరించు కర్మశక్తిని క్షయింప జేయవచ్చును. పుణ్య సంపాదనమునకు దానములు, ధర్మములు, ఉపవాసములు, వ్రతములు మొదలైనవి దోహదము లైనను తీర్థయాత్రకు సరిపోవునది వేరొకటిలేదు. పుణ్య నదీతీర్థము లందును, దివ్య క్షేత్రముల యందును చేసిన దానధర్మములును పిండప్రదానములును, క్రతు కర్మాదికములును అధిక పుణ్యప్రద ములు. ఈ కారణముచేతనే పుణ్యతీర్థములను సేవించుట, పుణ్య క్షేత్రములను సందర్శించుట భారత వర్షములో చిరకాలముగా వచ్చుచుండిన సనాతనాచారము. తీర్థయాత్రా విశేషములను పులస్త్య, లోమశ, ధౌమ్య, అంగిరసులు మహాభారతములో తెలియ జెప్పియున్నారు. పురాణములును ఉపపురాణములును కూడ తీర్థ, స్థల, క్షేత్ర మాహాత్మ్యములను తెలియజెప్పునవే. మహాభారతమునం దరణ్యపర్వములోని తీర్థయాత్రాపర్వము తీర్థవిశేషముల నెరిగించునదే. తీర్థయాత్రా సంసేవనమువలన గలుగు పుణ్యము అంధ్రమహాభారతమునందు ధర్మరాజున కిట్లు తెలుపబడినది.

“క్రతుఫలములు వడయుగ దుర్గతులకు దొరకొనదు తీర్థగమనంబునఁ ద  
 త్క్రతుఫలము లందుదురు దుర్గతులును నిది మనుల మతిము కారవ పృథుభా.”

నమిత విరోధి పుష్కరమనంగ జగద్విదితంబు పుణ్యతీ  
ర్థము మునిసిద్ధ సేవ్యము ముదంబున నందుఁ బయోజ సంభవం  
డమరులతోడ సన్నిహితుఁడై వసియించుఁ ద్రిపుష్కరంబులు  
సమములు వాని నెప్పుడును సంస్మృతి నేసినఁ బాయుఁ బాపముల్.

సంసారకూపములో కూరుకొనిపోయిన మనకు తాత్కాలికముగ  
నైనను ఉన్న తభావములు రేకెత్తించి దివ్యపథమునుచూపి, పుణ్య  
కర్మాచరణమునకు ప్రోత్సహము కలిగించుటకు ఏర్పాటుయినవి  
ఈ తీరయాత్రలు. తీరయాత్రా దినములలో ఇంద్రియనిగ్రహము  
కలిగి క్రమబద్ధమయిన జీవితమును గడపుట అవసరము. మనస్సు  
పరిశుద్ధముగ నుండవలెను. ఆలోచనలు వక్రరహితములై యుండ  
వలెను. నేవించుచున్న పుణ్యతీరములయందును, దర్శించుచున్న  
దివ్యస్థలములయందును స్రవ్యయ ముండవలెను. భావన ననున  
రించిన యుండును తీరయాత్రాఫలము. మన భావన ఎట్టిదో  
ఫలమును అట్టిదే. చెప్పినారుకదా పెద్దలు పూర్వము.

“మంత్రే తీర్థే ద్విజే దైవే దేవజ్ఞే భేషజే గురౌ  
యాదృశీ భావనా యస్య సిద్ధిర్భవతి తాదృశీ”

అని తీరములలోనికెల్ల విశేషమహిమగల తీరము గంగానది;  
దివ్యక్షేత్రములలోనికెల్ల సర్వోత్కృష్టమైన దివ్యక్షేత్రము కాశీ.

హిందువుడై పుట్టిన ప్రతివానికి గంగానదిలో స్నానము  
చేయుట, కాశీవిశ్వనాథుని నేవించుట ఒక తీరని ఆకాంక్ష. రైల్వే  
లేని పూర్వకాలములో కాశీప్రయాణము అత్యంత కష్టసాధ్య  
మైనది. కాశికి యాత్రచేసినవాడు తిరిగి ఇంటికివచ్చుట అపనమ్మ  
కమే. నడచి ఎన్నోమజిలీలు చేసికొనుచు, కాశికి చేరుకొనునప్పటికే  
కృత్యాద్యవస్థ అయ్యెడిది. మరల కాశినుండి ఇంటికి వచ్చుట

ఒక యెత్తు. ఈ కారణముననే కాశీకిపోయినవాడును కాటికిపోయినవాడును సమానమును నానుడి కలిగినది.

తీర్థయాత్రలను పెట్టి భారతవర్ష మునంతను సాంస్కృతికముగ సమైక్యము కావించినవారు మన పూర్వులు.

“గంగేభ యమునే చైవ గోదావరి సరస్వతి  
కాశీ నగ్రజే సింధు జలేస్మిన్ సన్నిధిం కురు”

గంగా యమునా సింధు నదులు మొదలుకొని కావేరిపర్యంతమగు గల భారతవర్షము సాంస్కృతికముగా ఏకఖండము. కాశీనుండి తెచ్చిన గంగాజలమును నేతుబంధ రామేశ్వరమునొద్ద సముద్రజలమున గలిపినగాని అది పూర్ణయాత్రయేకాదని పూర్వుల భావన.

తీర్థములలో గంగానదియు, దివ్యక్షేత్రములలో కాశీయును అత్యుత్తమములైనవని చెప్పినను పుణ్యతీర్థములు గణకొక్కవి ఇంకను లేకపోలేదు. ఋషీనంచారముచేత పవిత్రమైన ఈ కర్మభూమిని గల ప్రతిబుగ్గయు, ప్రతినదియు, ప్రతికొండయు, ప్రతి ప్రాదమును, ప్రతి కాసారమును పుణ్యమయినదే. శబ్దకల్పద్రుమకారుని లెక్కప్రకారము ఇట్టితీర్థములు 264. కాని ఇవి యంతకంటెను ఎక్కువే.

“సర్వే ప్రాంతాః పుణ్యాః సర్వే పుణ్యాః శిలోచ్ఛయాః  
సర్వేః పుణ్యా స్సదా సర్వా జాహ్నువీతు విశేషతః॥”

అన్నారు పెద్దలు. ఒక్కొక్క తీర్థమునకు ఒక్కొక్క ప్రత్యేక ఫలము చెప్పబడినది.

పుణ్యము పురుషార్థము మాట ఎటులున్నను దేశదేశములు తిరిగి వేర్వేరుజాతుల జనులతో కలసిమెలసి సంచరించి.

వారి యాచారవ్యవహారములను పరిశీలించుటచేత మన విజ్ఞాన  
క్షేత్రము విశాలమగును; పుణ్యతీర్థస్నానము హృదయమాలిన్య  
మును బోగొట్టి మనస్సునకు నిర్మలత్వము చేకూర్చును;  
ఆయా క్షేత్రములందలి అద్భుత శిల్పాలంకార విరాజితములైన  
దేవాయతనములను గొప్పభవనములను సందర్శించినచో మనలో  
చెన్నమాసి పోయిన సౌందర్యరసానుభూతి మరల చిగిరిచి  
నట్లయి, మన దృష్టి కొక క్రొత్తవెలుగు వచ్చును; ప్రశాంతము  
లైన నదీతీరప్రదేశములును, నేత్రపర్వమొనరించు పర్వతోపాంత  
ములనున్న ఆశ్రమభూములును మనస్సునకు నిర్మలత్వమును  
శాంతిని సమకూర్చును. యాత్రానుభవము మనఃపరిణామము  
నకు బోడ్పడును. ఈ తీర్థయాత్రలు మానవశ, త్యాగబుద్ధి,  
సర్వభూత దయాపరత, అనుభవజ్ఞానము అలవడుటకు మన  
పూర్వ లేర్పరచిన సాధనలు.

తీర్థయాత్రలను గురించి చక్కని గ్రంథమును ప్రకటించి  
ధర్మాచరకులగువారి కందరికి మహోపకారము కావించినందుకు  
బ్రహ్మశ్రీ బలుసు సూర్యప్రకాశ శాస్త్రిగారిని ఆశీర్వాదించు  
చున్నాను. వారి సాధన గ్రంథమండలి పరమార్థసాధన కుపయో  
గించు ఇటువంటి ప్రశస్తగ్రంథములను ప్రకటించి ఆంధ్రదేశ  
ఆధ్యాత్మికాభివృద్ధికి తోడ్పడుగాతమని కోరుచున్నాను. కష్ట  
శ్రమముల కోర్చి సాధన గ్రంథ మండలి ద్వారా ఉత్తమగ్రంథము  
లను బ్రకటించుచున్న శ్రీ సూర్యప్రకాశ శాస్త్రిగారికి ధర్మపరా  
యణులు ఉదారహృదయముతో చేయుత నిచ్చెదరుగాక!



## ప్రశంసావేశము

మానవుని జీవయాత్రలో యాత్రలు ప్రధానములు. ఇహపరముల కివి ముఖ్యసాధనములు. లౌకిక విషయజ్ఞానము నకును, పారలౌకిక విజ్ఞానమునకును పగమోపాధులు. ఎట్టి వివేక హీనుని కయినను దేశాటనమువలన వివేకము కలుగునని పెద్దల నానుడి. ఇట్టియెడ విశిష్టములగు తీర్థయాత్రల వలన నయ్యది యిసుమడి యగుననుట అత్యుక్తి కానేరదు.

భారతదేశమునందు పుణ్యస్థలము లసంఖ్యాకములయి యున్నవి. ఆర్యావర్తమునందును, దక్షిణాపథమునందును చేర్చే యుగ కొన్ని షేత్రములున్నవి. నూటయెనిమిది దివ్యతిరుపతు లనఁబడు వైష్ణవశేత్రములును, పృథివ్యాదిలింగములు, సుబ్ర హ్మణ్యాలయములు మున్నగునవికల శైవశేత్రములును దక్షిణా పథమున విశిష్టములు. శ్రీకృష్ణుఁడు ప్రధాన దైవముగాఁగల పుణ్యస్థలములు, శివుఁడు ముఖ్యదైవముగాఁగల షేత్రములును ఆర్యావర్తమున శధికముగా నున్నవి.

అయోధ్యాదులగు మోక్షప్రదములగు సప్తపురములును భారతదేశమునందలి భిన్నభిన్నప్రాంతములందు వెలసి సర్వజనా కర్షకములై యున్నవి. వీని నన్నింటిని గాకున్నను, కొన్నిటిని దర్శించినను పారలౌకిక ప్రయోజనము కలుగుటయే గాక, దానితోఁబాటు లౌకికజ్ఞానము అధికమగును. భిన్నభాషలు, విభిన్న నాగరకతలు, వివిధ ప్రాంతములవారి ఆచార వ్యవహార ములును అవగతము లగును.

యాత్రలు విద్యాసముపారసమునకును సాధనములు. ఆయాత్రములలోని సలజులతోడి పరిచయము వలన నది కొంత సిద్ధించును. ఆయాత్రముల కొక్కకవిశిష్టత యుండుట వలన, అచటికిఁ బోయినచో యాత్రికులకు మనః పరిపాకము కలుగ నవకాశము కలదు; ప్రకృతి శోధను తిలకించి యానందించుటకును, నై సర్గిక సీతుల సవగాహన మొనర్చు కొనుటకును వీలుకలుగును. శరీరము శ్రమపడుట కలవాటు పడును; సహన భావము, పరోపకారబుద్ధి కలుగును. ఆయాదేశముల చరిత్రను తెలిసికొన వీలగును. లేనిచో, జనులు కూపన మంచుకొనుట వలె ప్రపంచజ్ఞున రహితులై యుందురని పలువుర యాచార్యులు ప్రాయము.

యాత్రలు చేయఁదలంచువారి కాయా సలముల విశేషములను దెలిసికొనుటలో యాత్రా చరిత్రములు విక్సీలి యుపయోగించు చున్నవి. యాత్రికు లట్టి గ్రంథముల సాయమున అనన్యపక్షముగ తమ తీర్థయాత్రలను ముగించు కొనఁగలరు. ఇట్టి గ్రంథములు లేనియెడల యాత్రలు చేయుటలో ఎక్కువ శ్రమపడవలసి నచ్చును. ఇట్టి చరిత్రములు పయి దేశములలో నెక్కువగఁ గాన వచ్చుచున్నవి. విదేశీయులు పవిత్ర సలములు కేఁగవలెనని కుతూహల పడకున్నను, ప్రపంచమందలి వివిధదేశములలోని వింతలను జూడవలెనని ఎక్కువ కుతూహల పడుచుందురు. ధైర్యసాహసములతో దుర్గమ ప్రదేశములకఁ గూడఁబోయి యచటి విశేషములను గనుగొను చుందురు. ఇట్లు యాత్ర లొనర్చిన ధీరులు తమ యనుభవముల నన్నింటిని గ్రంథ

సము చేయుదురు. వారు సేకరించిన యిట్టి చరిత్రములే యాత్రాచరిత్రములుగా ప్రసిద్ధి కెక్కి యున్నవి. ఈ విషయమున మెగస్తసీను, హ్యూవక్తాస్సంగు, పాహియాను, అబ్దుల్ రజాక్ మున్నగువారు ప్రశంసనీయులు.

యథార్థములు, సమగ్రములు నగు చరిత్ర గ్రంథములే యరుదుగాఁగల మన భారతదేశమున ప్రాచీనకాలమున యాత్రా చరిత్రములు వెలువడకుండుటలో వింతలేదు. వచన కావ్యములే వెలువడని ప్రాచీనకాలమున తెలుగులో యాత్రా చరిత్రములు వెలయలేదని వేఱుగఁ జెప్పనక్కఱలేదు. పందొమ్మిదవ శతాబ్ది తొలిభాగమున ఏనుగుల వీరాస్వామయ్యగారు తానుచేసిన కాశీయాత్రయందలి విషయములను 'కాశీయాత్రా చరిత్ర' అను గ్రంథము రూపమున వెలయించి యున్నారు. కోలా శేషాచలకవి యనునొక చెన్నపురి వాస్తవ్యుడు తాను 1846-వ సం॥ లో నొనర్చిన నీలగిరియాత్రను ప్రౌఢవచనమున వివరించియున్నారు. మఱియు 'కాశీయాత్ర, దివ్యస్థలమార్గ దర్శిని' మున్నగు జ్ఞేత్రమాహాత్మ్యములను వివరించు గ్రంథములు కొన్ని వెలువడినవి. ఈ శతాబ్దిలో శ్రీ జొన్నలగడ్డ సత్య నారాయణమూర్తిగారి 'నా మహారాష్ట్రయాత్ర' ఎన్నఁదగినది. ఇవి అన్నియును పరిమిత ప్రయోజనము కలవి.

సాధన గ్రంథమండలి వారు ప్రకటించుచున్న 'ఆనంద భారతయాత్ర' యాత్రాచరిత్ర గ్రంథములలో అగ్రగణ్యమైనది. అపరిమిత ప్రయోజనములు కలది. ఇందు ఆరు ఖండములలో భారతదేశమునందలి పుణ్యక్షేత్రముల వృత్తాంతము సంగ్రహము

గను, నమగ్రముగను వివరింపఁ బడినది. యాత్రాధుల కిది యెంతయు నుపయుక్తమైనది.

యాత్రాస్థలములను గూర్చిన విషయములు కొంతవఱకును రైల్వేశాఖవారు ప్రకటించుచున్న 'గయిడు'లలోఁ గలవు. కాని, అవి ఏవో కొన్ని ప్రసిద్ధ స్థలములను గూర్చిన సమాచారమునే తెలుపును. ఆవిషయ మాంగ్లభాషయందే ఊడుటవలన, అందరికిని అందుబాటులో లేవు. కావున, అట్టివానివలనఁ బ్రయోజనము తక్కువ.

ఏదో యొక గ్రంథమునుగాని, వివిధ గ్రంథములనుగాని పరిశీలించి, అందలి విషయములను గ్రహించి యిట్టి చరిత్రములను వ్రాయవచ్చును. కాని, వానిలో వివరింపఁబడిన విషయముల సత్యత్వమున సందేహము కలుగవచ్చును. ఈ సుందర భారతయాత్రను రచించిన శ్రీ బులుసు సూర్యప్రకాశశాస్త్రి గారు, తాము తీర్థయాత్రలు చేయుచు, గడించిన అనుభవమును, నేకరించిన విషయములను క్రోడీకరించి గ్రంథరచన సాగించుటచే, ఇందలి విషయములన్నియు యాత్రాధుల కత్యంతోపయుక్తములయు, ఏతద్గ్రంథమును దగ్గఱనుంచుకొని పుణ్యస్థలముల కేగినచో అనాయాసముగ సభిమతకార్యమును నెఱవేర్చుకొనవచ్చుననియు నొక్కి చెప్పవచ్చును. ఇందు ప్రసిద్ధక్షేత్రములకు సంబంధించిన చిత్రములు కూడఁ జేర్పఁబడియున్నవి. "యాత్రాఖండ" మను తొలిఖండమునందు సర్వక్షేత్ర సాధారణములగు "తీర్థస్వరూపము, తీర్థభేదములు, యాత్రాప్రయోజనము, తీర్థవిధులు, తద్విశేషములు, యాత్రావస్తు సామగ్రి, ముఖ్యమైన

గమనింపు, ఆహారవిషయము, రైల్వేసమాచారము, డబ్బు, పండ్లాలు, సామాను" మున్నగు విషయములు వివరింపబడినవి. యాత్రాది విశేషమునఁ జెక్కు ప్రమాణములు చూపబడినవి. యాత్రలం గూర్చిన సమగ్రవిషయములం దెల్పు గ్రంథములలో నాంధ్రమున నిదియే మొదటిదనియుఁ జెప్పవచ్చును.

తెనాలిలోని 'సాధన గ్రంథ మండలి' సంస్థాపకులైన శ్రీ బులుసు సూర్యప్రకాశశాస్త్రిగారు ఆధ్యాత్మికజ్ఞానమునకును, సారతాకిక సుఖమునకును సాధనచేయుట కనుకూలములగు గ్రంథములను ప్రకటించుచు ధర్మజ్ఞానలో వెనుకపడియున్న తెలుఁగు నాడు పురోగమించుటకు దోహద మిచ్చినారు; ఇచ్చుచున్నారు. శ్రీ శాస్త్రిగారు పయి యాశయముతోనే తమ యాత్రానుభవముల నీరీతిని గ్రంథరూపమునఁ బ్రకటించుట ఎంతయు నుచితముగా నున్నది. యాత్రాపరులేగాక ఇతరులును, ఈ గ్రంథమును పఠించినచో వివిధ స్థలములలోని పెక్కు విషయములను దెలిసికొనఁగలరు. ఆఁ ధ్రులందఱు నే తద్గ్రంథమును పఠించి శ్రీ శాస్త్రిగారి పరిశ్రమను కృతార్థ మొనర్చి తమ్ము చరితార్థుల నొనర్చుకొందురుగాక !

మదరాసు  
2-5-55 }  
బులుసు వేంకట రమణయ్య

## యాత్రా ప్రశంస

తాము ముద్రింపదలంచిన పుణ్యక్షేత్ర ప్రదర్శనగ్రంథ మత్యావశ్యకము. అయ్యది జనుల కిహపరసాధకము కాగలదు. నారద, రోమశాది మహర్షులవలె దాము దేశాటనముజేసియు వివిధ పుణ్యక్షేత్రముల విషయమున నాయాపురాణాదులలోని విషయముల నేర్చి కూర్చియు, నట్టి యుత్తమ గ్రంథమును రచించి ప్రకటింపఁబూనుట యాంధ్రుల మహాభాగ్యము !

“యాత్రల యావశ్యకత, ప్రయోజనము” మున్నగు వాని ఘనత మహాభారతాది గ్రంథములలో విస్తృతముగ వివరింపఁబడినది.

“శ్రతుఫలములు వడయగ దు  
రతులకు దొరకొనదు తీర్థగమనంబునఁ ద  
త్త్రుతుఫలము లందుదురు దు  
రతులును నిది మునుల నుతము కారవృత్తభా !”

భా. ఆ. ఆ. 2. 243

“నిరముగఁ దీర్థసేవా  
పరులగు శాంతాత్ములకుఁ దపస్సులకును దు  
ష్కరమెదియు లేదని చె  
చ్చెర ధర్మజుఁ దీర్థసేవ నేయింపు మొగిన్.”

భా. ఆ. ఆ. 2. 298

వ. ...అజాతశత్రుండు రోమశున కిట్లనియె... మఱియు నచేత నంబులయ్యును గిరినరిత్సరోవరంబులు పుణ్యతీర్థంబులై జగత్పావనంబులై జనులకు దురితాపహారంబులై న కారణంబేమి ? యని యడిగిన నతనికి రోమశుండిట్లనియె ... ధర్మవర్తులై న దేవ

తలు ఋషులు నాశ్రయించుటం జేసి తీర్థంబులు పవిత్రంబులై  
సర్వకామప్రదంబులై వర్ధిల్లుచుండు...”

భా. ఆ. ఆ. ౨. ౩11-317

వేయేల ! తీర్థ సేవనమునేకాక పుణ్యక్షేత్రప్రదర్శగ్రంథ  
ములఁ జదివినవారును, వినినవారును నిహపరముల సద్గుణ  
లగుదురు.

“విదితముగఁ దీర్థక్షీరనఁ

బదివిన ధన్యులకు వివిధ సజనులకు న

భ్యుదయమగు సర్వతీర్థ స

ముదయస్నాన బహుయాగముల ఫలములగున్.” భా. ఆ. ఆ. ౨. 288

“ఇది నిక్కువ మని మనములఁ

బదిలంబుగఁ దీర్థసేవ భక్తి కై దలఁచినన్

విదితముగ దురితహరమగు

సదముల నుజ్జానులగుట నత్యము ధరణిన్.”

భా. ఆ. ఆ. ౨. 284

“సకలదురితముల వాయుడు

రకలంక మనన్ములగుదు రాశ్చోత్తమ వ

ర్తకులగుదురు సజనగుణ

నికరంబుల వెలయుదురు నునిశ్చితమతులై.”

భా. ఆ. ఆ. ౨. 285

తీర్థయాత్రలవిషయమున వివిధ పురాణేతిహాసాదులలోఁ  
జేప్పబడిన విషయములను బ్రదర్శింపనున్న మీకితోధికముగ  
ప్రాయుట యనావశ్యకము.

క కా ప్ర పూ ర్ణ

వజ్జుల చినసీతారామస్వామికావ్రీ

## ఆశ్చర్యము - పరమాత్మ

మానవుడు తనబుద్ధికి అతీతమయిన దృశ్యమును జూచినపుడు ఆశ్చర్యములో కూరుకొని పోవును. పరమసందరమగు దృశ్యమును జూచినపుడును ఆరీతిగనే తన్మయు డగును. అతని అప్పటి స్థితికిని ఈశ్వరతత్త్వమునకును ఏదో సాదృశ్యమున్నది. 'ఆశ్చర్యవత్ పశ్యతి కశ్చిదేవమ్'

### సర్వం ఖల్విదం బ్రహ్మ

బ్రహ్మాండము బ్రహ్మాండము ఈశ్వరుని విభూతి. ప్రతి అణువును విరాడూపము.

ఈ సంగతి ఒకరు చెప్పుకున్నను మనకు తెలియును. మనకు తెలిసినను ఇది తెలిసినటు లుండదు. ఏల ? ప్రాణధారణకును మనోధారణకును ఆవశ్యకములగు పదార్థములతోడి అతి పరిచితి మన తెలివిడికడ్డు. ఎటులు ? మనస్సుచే తన్మోన్ముఖము అనగా విషయోన్ముఖమై కూపాకారము, తటాకారము, నద్యాకారము, సముద్రాకారము తాల్చిన నీ రగు చున్నది. కాని విషయసారమును గుర్తింపదు. విషయసారము సద్వస్తువుకదా ! ఇచ్చట మన కడుపునకు కావలయునది కూడు. మన మనసునకు కావలసినది కోర్కె. ఈ రెండును వాని తృప్తికి చాలును. ఇక వాని సారముతో ఏటిపని ? ఈ రీతిగా ప్రతి విషయాభిముఖత యందును మానవుడు భ్రాంతుడగును.

### క్షేత్రము - శరీరము

ప్రాజ్ఞులిది గుర్తించి కొన్ని విరాట్ విభూతులను క్షేత్రములుగా గమనించిరి, గమనించు చున్నారు, గమనింపగలరు -



ఈ ఔత్తములకును మన అందరయు ఔత్తములకును ఒక సాదృశ్యము కలదు. — ఓ కాంతేయా! ఈ శరీరము ఔత్తము. అని శ్రీకృష్ణుడు అరుచునితో అనును. ఈ ఔత్తములను దర్శించినపుడై నను మనము ఔత్తజ్వలము కావలయునని మనపితామహుల కోరిక.

### సిద్ధులు - సాధకులు

మనదేశములో ప్రాజ్ఞులును, పామరులును, ఔత్తదర్శన మొనరింతురు. కాశీయాత్ర జీవయాత్రలో ఒకయాత్రగా అందరు ననుసంధింతురు. సిద్ధుల ఔత్తములు అఖండాకారముగా కాని పించును. సాధకులకో సర్వమును బ్రహ్మకారమని తెలిసికొనుట కుపయోగించును. పామరులకు ఔత్తయాత్రచే దేశజ్ఞానముతో పాటు లోకజ్ఞానమును కలుగును. ఇది అవాంతరఫలము.

### అమృతమందును విషము

యోగ్యుని చేతిలోబడిన విషమును అమృత మగును. అయోగ్యుని చేతిలోబడిన అమృతమును విషమగును. ఔత్తము లందు పామరులచే కలిగిన పాపములుచూచి కాబోలు, వేమన మొదలగువారు ఔత్తయాత్రలను, నిట్టనిలువుగా నిరసించిరి.

“తనదే చెట్టులయాకు మేక, గుహగొండిన్ బాము నిద్రింపదే;  
వనవాసంబున భిక్షులున్ మృగములున్ పరింపవే! నీటిలో  
ముసుగుంజూడవె మత్స్య కచ్చపములున్; మోక్షంబుటే వీనికిన్  
మనసే మూలము కానొ ముక్తికిని రామా రాజమాడామణి”

ఇటులే ప్రాజ్ఞులనిషయములో గూడ ఔత్తయాత్రతో పనిచేదని వ్యాసుడు భారతమున :

“తేన చేదవివాద శ్చేన్ మా కాశం మా కురూన్ గమః”

అంతరాత్మతో వివాదము లేకపోయినచో కాశికి వెళ్లకు, కురుక్షేత్రమునకు వెళ్లకు అనిచెప్పెను. ఇది ప్రాజ్ఞుల మాటయని గుర్తుంచుకొనవలెను. మరియును ఈ గ్రంథము చదువుపారి మాటకాదనియును గుర్తుంచుకొనవలయును.

శ్రీ బులుసు సూర్యప్రకాశ శాస్త్రిగారు అన్నిక్షేత్రములను దర్శించి ఆక్షేత్రము లందలి వివిధాంశములను ఈ గ్రంథమునందు వర్ణించియున్నారు. ఈ గ్రంథము చదివినచో క్షేత్రదర్శనము చేయకున్నను చేయుచున్నటులే యనిపించును. కావున పాఠకులారా ! ఇక చదివిచూడుడు.

చిరవాడ. (కృష్ణా) }  
20-11-54 }

శ్రీ వేలూరి శివరామశాస్త్రి  
శతావధాని.

## పుణ్యక్షేత్రములు

భారతదేశమున భిన్న భాషలు, ఆచారములు కన్పించుచున్నను, ఆధ్యాత్మికవిషయమునకు చెందిన సంప్రదాయము ఒక్కటిమాత్రమే విరాజిల్లినది. నాస్తికులనబడిన వేదబాహ్యులకుగూడ ఈసంప్రదాయము కొంతసోకినది. తద్వారా భారతదేశమున నేమూలలో జనులు నివసించుచున్నను వారికందరకునఖండ భారత మనుభావ మనూచానముగా సంక్రమించినది. భారతదేశ మొక్కదేశమే; ఉపనిషత్తులతో పూర్తిగా వికసించి

వైదికసంస్కృతియే భారతీయుల సంప్రదాయసిద్ధమగు సంస్కృతి అను భావములు, విశ్వాసములు మనలో సంతర్లినముగా నిలచి యున్నవి. ఈ యఖండ భారతమున కేకత్వమును గూర్చుటకే శ్రీ ఆచార్య శంకరభగవత్పాదులు దేశమునకు నాల్గుదిక్కుల యందు నాలుగు పీఠపరంపరల నేర్పరచిరి.

ఈవిధమగు నేకత్వము ప్రతిభారతీయుని నిత్యజీవనమున మూర్తీభవించవలెననిన, ప్రతివ్యక్తియు దేశమును పూర్తిగా చూడక తప్పదు. కాని కేవల మీడ్చేదేశముతో దేశమును దర్శించగలవారు కొద్దిమందిమాత్రమే యుండగలరు. ఆముష్మిక భావన, ఆధ్యాత్మిక చింతనగల మనదేశీయులకు భారతదేశము ఆధ్యాత్మికదనుకృతిగా అనాదికాలమునుండి భాసించినది. సర్వత్ర అంతర్యామిగా బ్రహ్మగలడని, వ్యావహారికదశలో అనాది వాసనాభ్రమవశమున బ్రహ్మయే ప్రపంచాకృతితో భాసించు చున్నదనియు విశ్వసించు భారతీయునకు మనదేశములోని ప్రతి స్థలము పూజనీయమైనది. కాని ఆయాసన్నివేశముల ఫలితముగా కొన్నిప్రదేశములు మహత్తరములు, మహత్తమములు గూడ నైనవి. భారత, భాగవత, రామాయణ, పురాణముల ద్వారా కొన్నిగ్రామములు, తీరములు, ప్రదేశములు తీర్థక్షేత్రములుగా పరిణమించినవి. ఈ పరిణామములో దేశములయు పుణ్యక్షేత్రములతో నలంకరింప బడజొచ్చినది. అట్టి పుణ్యస్థలముల నాశ్రయించుకొని వచ్చినవి తీర్థయాత్రలు.

సదీతీరములు, పర్వతభూములు, లోయలు, మన దేశములో పుణ్యక్షేత్రములతో నిండియున్నవి. ఆ యా క్షేత్రము

లలో లభించు జలము మొదలగునవి ఆరోగ్యదాయకము లగుటచేగూడ నివి ముఖ్యప్రదేశము లగుచున్నవి. కాశీ ప్రయాగలలోని గంగాజలము నిర్మలమై కొన్ని రసాయనిక పదార్థములతో నిండియుండుటచే శరీర మాలిన్యమును తొలగ చేయగల్గుచున్నదని వైజ్ఞానికులు సహిత మనుచున్నారు. సాంద్రమగు జలబిందువుల సంయోగము లేనిచో గంగాజలము ఎక్కువ కాలము నిలువయుండక పోవుటచే కాశీనుండి గృహోన్ముఖులగు వారు గోదావరీస్నానముచేసి, గోదావరీజలమును గంగతో కలుపుచున్నారు. స్వచ్ఛమై, తెల్లగానున్న గంగాజలముతో నే విధమైన సంయోగమును పొందక కృష్ణవర్ణమైన యమునాప్రవాహము ప్రక్క-ప్రక్కనే ప్రవహించును. త్రివేణీసంగమమున నీ రెండుపాయలకు మధ్యగ కొంతదూరము వరకు పసుపురంగుగల చీలిక యొకటి కన్పించును. దీనినే అంతర్వాహినియగు సరస్వతి యందురు. ఈ నైచిత్ర్యము ప్రకృతిసిద్ధమని కొందరు, దైవ నియంత్రితమని ఇతరులు వచింతురు. కాని ఆ నైచిత్ర్యమును స్వయముగా దర్శించువారికి చిత్తవికాసవిస్ఫారము లుదయింపక బోవు. దానిలోగల మాహాత్మ్య మణుమాత్రమైనను మనలో ప్రవేశించి తీరును.

మన కతिसమీపములోగల మంగళగిరికొండపైన పానకము ప్రవహించుచున్నను, ఈగలు కన్పించకపోవుట ఆశ్చర్యకరమే. ఒకానొకప్పుడిది అగ్నిపర్వతమని, అందలి గంధకాడి ద్రవ్యములకు పానకము విరుగుడగుటచే నృసింహస్వామికి పానకమును పోయుచున్నారని, దేవతాబుదిలేనిచో నిటిది చేయరని,

గంధకమున్నచోట ఈగవ్రాలనేరదని వైజ్ఞానికు లనుచున్నారు. ఇది వాస్తవమైనచో మన తీర్థక్షేత్రములలో కొన్నింటిని వైజ్ఞానిక దృష్ట్యా వ్యాఖ్య చేయవచ్చును.

కాశ్మీరమున శ్రావణపూరి మనాడు యాత్రికులు అమర నాథ దర్శనమునకు బయలుదేరుదురు. శీతభాధకు సహించి, కాలి నడకపై వెళ్ళి వీరు దర్శించునది ఒకగుహ. ఆగుహలో శిల్పులు చెక్కిన ప్రతిమలులేవు. ఆగుహలోనికి మంచువరించును. ఈ మంచు పూరి మనాటికి మూడు లింగాకారములుగ మూడు ప్రక్కల పూర్తిగా కన్పించును. అమావాస్య కీమూర్తులు మాయమగును. వీటినే శివ, పార్వతీ, గణేశుని పిలుతురు. ఇది మహాపుణ్యక్షేత్రము. కేవలము దైవసిద్ధముగా నావిర్భవించు నీమూర్తులను సందర్శించుట మహాభాగ్యము. వైజ్ఞానికులు దీనిని గూడ భౌతికముగా వ్యాఖ్య చేయగలిగినను, ఆధ్యాత్మిక దృష్టిగల ప్రతివ్యక్తికి ఇందొక దివ్యమహిమ కన్పించగలదు. నివేదితాదేవి యనినట్లు సమీపమునుండి దర్శించువారికి హిమాలయములే శివాకృతితో భాసించగలవు. కైలాసశిఖరము భారతీయులకు, బౌద్ధులకుగూడ పుణ్యక్షేత్రమే. ఈహిమాలయములలో పవిత్ర క్షేత్రము లనేకములు గలవు. ఇందలి ప్రకృతిదృశ్యము లద్భుత రసావహములు. వివిధప్రసూనలతలు, భిన్నభిన్నములైన తరు లతాగుల్మములు, ఉచ్చావచములైన భూములు, శీతలముగా నున్నను మధ్యమధ్యగల ఉష్ణోదక స్రవంతులుగల హిమాలయ ములు భారతీయునకు సదా పవిత్రభూములే. కేవలము పర్వత భూముల నధిరోహించుటవలనగూడ అనారోగ్యము నమసి

పోగలదు; మానసము నిర్మలమై, తేలికయై, విస్తృతము కాగలదు. అందలి జలముకూడ మహదుపకారి. కావుననే పూర్వులు పర్వతభూములయందే ఎక్కువగా పుణ్యక్షేత్రములను దర్శించి యున్నారు. వీటిలో నెక్కువగా శక్తిక్షేత్రములు కనిపించుచున్నవి.

శక్తిక్షేత్రములలో ప్రసిద్ధిచెందినది శ్రీశైలము. నిర్జన్ భూమిలో, కీకారణ్యమధ్యమున, భయంకర జంతువులు స్వేచ్ఛగా విహరించు ప్రదేశమున, అతిలోకసుందరమైన ప్రకృతి రామ ణీయతలో సీతక్షేత్రముగలదు. ఇచటగల భవానీశంకరుల ఆలయ ములు ఆధ్యాత్మికభావన లేనివారినికూడ నాముష్మిక మార్గము లోనికి దింపజాలియున్నవి. కేవలము వీతరాగులే ఇచట తపస్సు చేయగలరని విఖ్యాతి. ఇట్టి భూము లాంధ్రదేశమున చాలగలవు.

మన పుణ్యక్షేత్రములను పరదేశీయులు, మనదేశస్థులు కూడ చాలవరకు తారుమారు చేసినారు. సోమనాథాలయమున నిరాధారముగాగల లింగమును నశింపజేయ దలపెట్టిన మహమ్మదీయుల సంగతి మనకు విశదమే. లింగాయతులు, వైష్ణవులు మార్చివేసిన ఆలయములుగూడ చాల గలవు. తిరుపతిలో గల వేంకటేశ్వరుని నేటి బౌద్ధరాహులు సహితము బాలాజీయని పిలుతురు. అది ఒకానొకప్పుడు బాలా యను శక్తియొక్క క్షేత్రము. ఇట్లు వైష్ణవత్వము నందిన ఆలయములలో సింహాచలముగూడ నొకటియని సంప్రదాయము. అతిప్రాచీనములైన తీర్థములలోగల ప్రాచీనదేవాలయములు చాలమార్పులను పొందినవి. కొన్నిచోట్ల బౌద్ధుల చైత్యములకుగూడ నిట్టి రూపాంతరము

రము సంక్రమించినది. పూరీలోని జగన్నాథాలయము వస్తుతః శక్తిక్షేత్రమో, బౌద్ధక్షేత్రమో నేడు చెప్పలేము.

మనదేశమున తీర్థక్షేత్రములను గుర్తించి, వృద్ధిపరచి, ఆలయములను నిర్మించినవారిలో ప్రప్రథములు బౌద్ధులనిగూడ జెప్పవీలున్నది. వైదికసంప్రదాయము ననుసరించువారికి వస్తుతః ఆలయములతో నిమిత్తములేదు. కాని బౌద్ధులు, శాక్తులు నెలకొల్పిన తీర్థక్షేత్రములను భారతీయ సంప్రదాయమున కనుగుణముగా దిద్దిన వారిలో పౌరాణికులను, స్మృతికర్తలను ఎన్నక తప్పదు.

సర్వజనుల నాకర్షింపజాలక తీర్థక్షేత్రములు సౌహార్ద్రమును, సహకరణను, సౌమనస్యమును, ఆధ్యాత్మికవికాసమును చేకూర్చజాలిన వనుటలో సతిశయోక్తి లేదు. ఇట్టి క్షేత్రముల మహాత్మ్యములను, ప్రయోజనములను విశదపరచవలసిన అవసరమున్నది. ఈ యవసరమును గుర్తించి, ప్రజానీకమునకు వీటి విషయమును తెలుప యత్నించుచున్నవారికృషి ప్రశంసనీయము. శ్రీ సూర్యప్రకాశశాస్త్రిగారి యత్న మందరి సానుభూతిని బడయగలదని విశ్వాసము.

జయ క్రావణము  
సాగర్ విశ్వవిద్యాలయము,  
సాగర్. (మధ్యప్రదేశము)

పోతుకూచి సుబ్రహ్మణ్యశాస్త్రి  
ఎం. ఏ., ఎం. లిట్., పి.హెచ్., డి.,

## యాత్రలు : తత్ప్రయోజనము

సుప్రసిద్ధుడైన యాంగ్లేయ గ్రంథకర్త యొక్కడు యాత్రలు విద్యాభ్యాసమున నొకభాగ మనియు, నవి వినా విద్యాభ్యాస మసంపూర్ణమే యగుననియు నుడివియుండెను. గ్రంథపఠనమువలన లభించు జ్ఞానము కేవల సిద్ధాంత ప్రాయ మైనది. దేశయాత్ర యా జ్ఞానమున కొకవిధమైన ప్రయోగము వంటిది. గ్రంథలబ్ధమైన జ్ఞానము దేశయాత్రలవలనఁ బరిపూర్ణమై యనుభవమునకు వచ్చుటయే కాక మానవుని బ్రపంచజ్ఞాన పరిపూర్ణునిగా నొనరించును. అందుచేతనే పై యాంగ్లేయగ్రంథకర్త బడిచదువు జనుల నర్థమానవులగా నొనరింప దేశాటనము సమగ్ర మానవులగా నొనరించునని వాక్రుచ్చి యుండెను.

మన మిప్పుడు శాస్త్రయోగములో జీవించుచున్నాము. పలురకములైన శాస్త్రీయ నిర్మాణములవలన మానవ జీవిత మిప్పుడు సుఖప్రపూర్ణమై విలసిల్లుచున్నది. పూర్వమువలె దూరము, దగ్గర యను భేదము మన కిప్పు డంతగాఁ గాన వచ్చుట లేదు. ఎంతదవ్వసనున్న తావునకైన, నెంత యున్నత మైన ప్రదేశమునకైన మనము ధూమశకటములయు, నౌకలయు, విమానములయు సాహాయ్యముతో నచిరకాలముననే యేగి తిరిగివచ్చుట కిప్పు డవకాశమున్నది. పూర్వము కాశికేసన వాడు కాటికేసనవాడుగా భావింపఁబడుచుండట యంద టెరింగిన విషయమే. కాలినడకనే బహుదూర మరుగవలసివచ్చుటయు, దారినడుమ బాటలులేని దుర్గమార్గాములను దాట వలసివచ్చుటయు నప్పటి వారల్లు భావించుటకుఁ గారణము.